

## Ir-regolaturi finanzjarji tal-UE jwissu lill-konsumaturi dwar ir-riskji tal-kriptoassi

L-Awtoritajiet Superviżorji Ewropej (EBA, ESMA u EIOPA – I-ASE) iwissu lill-konsumaturi li ħafna kriptoassi huma ferm riskjuži u spekulativi. Dawn mhumiex adattati għall-biċċa l-kbira tal-konsumaturi bl-imnut bħala investiment jew bħala mezz ta' pagament jew skambju.

Il-konsumaturi jiffacċċaw l-possibbiltà reali ferm li jitilfu l-flus kollha investiti tagħhom jekk jixtru dawn l-assi. Il-konsumaturi għandhom joqogħdu attenti għar-riskji ta' reklami qarrieqa, inkluż permezz tal-midja soċċali u influwenzaturi. Il-konsumaturi għandhom joqogħdu attenti b'mod partikolari minn redditu mwiegħed mgħaġġel jew għoli, specjalment dak li jidher tajjeb wisq biex ikun ta' vera.

Peress li l-kriptoassi u l-prodotti u s-servizzi relatati tipikament jaqgħu barra mill-protezzjoni eżistenti taħt ir-regoli attwali tas-servizzi finanzjarji tal-UE, il-konsumaturi għandhom ikunu konxji tan-nuqqas ta' rikors jew protezzjoni disponibbli għalihom.

### AFFARIJET LI GHANDEK TKUN TAF U TIĊČEKKA

Għandek tkun konxju tar-riskji specifici tal-kriptoassi u tal-prodotti u s-servizzi relatati u tevalwa bir-reqqa jekk ir-riskji jkunux aċċettabbli b'kunsiderazzjoni tal-preferenzi u s-sitwazzjoni finanzjarja tiegħek stess. Dawn jinkludu r-riskju li:

- tista' titlef il-flus kollha li tinvesti;
- il-prezzijiet jistgħu jonqsu u jogħlew malajr fuq perjodi qosra;
- tista' tisfa vittma ta' prattiki qarrieqa, frodi, żbalji operattivi jew attakki ċibernetiċi; u
- mhux probabbli li jkollok xi drittijiet għal protezzjoni jew kumpens jekk l-affarijiet immoru ħażin.

Jekk qed taħseb biex tixtri kriptoassi jew prodotti u servizzi relatati, għandek tistaqsi lilek innifsek dan li ġej:

- tista' taffordja titlef il-flus kollha li tinvesti?
- lest li tieħu riskji kbar biex taqla' r-redditu reklamat?
- tifhem il-karatteristiċi tal-kriptoassi jew tal-prodotti u s-servizzi relatati?
- id-ditti/il-partijiet li qed tittratta magħħom għandhom fama tajba?
- id-ditti/il-partijiet li qed tittratta magħħom huma elenkti fil-lista s-sewda mill-awtoritajiet nazzjonali rilevanti?<sup>1</sup>

<sup>1</sup> Jekk jogħġibok innota li l-fatt li ditta/parti ma tkunx elenkata fil-lista s-sewda mħuwiex garanzija li tkun sigura biex ikollok x'taqsam magħha

- kapaċi tipprotegi b'mod effettiv l-apparati li tuża għax-xiri, għall-ħażin jew għat-trasferiment tal-kriptoassi, inkluži č-ċwievet privati tiegħek?

## X'inhuma r-riskji ewlenin?

- **Movimenti estremi tal-prezzijiet:** ħafna kriptoassi huma sogġetti għal movimenti f'daqqa u estremi tal-prezzijiet u huma spekulattivi, minħabba li l-prezz tagħhom ħafna drabi jiddependi biss fuq id-domanda tal-konsumatur (jiġifieri, jista' ma jkun hemm l-ebda assi ta' sostenn jew valur tanġibbli ieħor). Tista' titlef ammont kbir jew saħansitra l-flus kollha investiti. Il-movimenti estremi tal-prezzijiet ifissru wkoll li ħafna kriptoassi mhumiex adattati bħala riżerva ta' valur, u bħala mezz ta' skambju jew ta' pagament;
- **Informazzjoni qarrieqa:** xi kriptoassi u prodotti relatati huma reklamati b'mod aggressiv lill-pubbliku, bl-użu ta' materjal ta' kummerċjalizzazzjoni u informazzjoni oħra li tista' ma tkunx čara, kompluta, preċiża jew tkun saħansitra qarrieqa apposta. Pereżempju, ir-reklami permezz tal-midja soċjali jistgħu jkunu qosra ħafna, b'attenzjoni fuq il-qligħ potenzjali iżda mhux ir-riskji għoljin involuti. Għandek toqgħod attent ukoll mill-'influwenzaturi' tal-midja soċjali li tipikament ikollhom incēntiv finanzjarju biex jikkummerċjalizzaw certi kriptoassi u prodotti u servizzi relatati, u għalhekk jistgħu jkunu parżjali fil-komunikazzjonijiet li joħorġu;
- **Nuqqas ta' protezzjoni:** il-maġġoranza tal-kriptoassi u l-bejgħ ta' prodotti jew servizzi fir-rigward tal-kriptoassi mhumiex regolati fl-UE.<sup>2</sup> F'dawn il-każijiet mhux ser tibbenefika mid-drittijiet u l-protezzjonijiet disponibbli għall-konsumaturi għas-servizzi finanzjarji regolati, bħal ilmenti jew mekkaniżmi ta' rikors;
- **Il-kumplessità tal-prodott:** xi prodotti li jipprovdu esponenti għall-kriptoassi huma kumplessi ħafna, xi drabi b'karatteristici li jistgħu jżidu l-kobor tat-telf f'każ ta' movimenti negattivi tal-prezz. Dawn il-prodotti, minħabba l-kumplessità tagħhom, mhumiex adattati għal-ħafna konsumaturi;
- **Frodi u attivitajiet malizzju:** jeżistu bosta kriptoassi u prattiki qarrieqa foloz u għandek tkun konxju li l-uniku għan tagħhom huwa li jċa ġiġi minn flusek bl-użu ta' tekniki differenti, pereżempju l-phishing;
- **Manipulazzjoni tas-suq, nuqqas ta' trasparenza tal-prezzijiet u likwidità baxxa:** kif il-prezzijiet tal-kriptoassi huma determinati u kif l-eżekuzzjoni tat-tranżazzjonijiet fl-iskambji ħafna drabi mhijiex trasparenti. Iż-żamma ta' certu kriptoassi hija kkonċentrata ħafna wkoll, u dan jista' jħalli impatt fuq il-prezzijiet jew il-likwidità. Għalhekk tista' ma tiksibx prezz jew trattament ġust meta tixtri jew tbieb il-kriptoassi, jew ma tkunx tista' tbieb il-kriptoassi tiegħek malajr kemm tixtieq fin-nuqqas ta' xerrej potenzjali. Każijiet ta' manipulazzjoni tas-suq ġew irrappurtati f'diversi okkażjonijiet; u
- **Hacks, riskji operazzjonali u kwistjonijiet ta' sigurtà:** it-teknoloġija ta' registru distribwit li tirfed il-kriptoassi tista' ġġorr riskji specifiċi. Diversi emittenti u fornituri tas-

<sup>2</sup> Xi Stati Membri fl-UE implimentaw regoli nazzjonali biex jirregolaw certi kriptoassi u prodotti jew servizzi relatati. Barra minn hekk, il-fornituri ta' xi tipi ta' servizzi ta' kriptoassi, inkluži s-servizzi ta' skambju u s-servizzi ta' kustodja huma meħtieġa li jkunu awtorizzati jew irreġistrati għall-finijiet tal-ġlieda kontra l-ħasil tal-flus u l-finanzjament kontra t-terrorizmu. Jekk jogħġibok irreferi għall-awtorità kompetenti rilevanti għal aktar dettalji.



European Securities and Markets Authority



servizz għall-kriptoassi, inkluži l-iskambji tal-kripto u l-fornituri tal-kartieri, esperjenzaw attakki ċibernetiči u problemi operattivi serji. Hafna konsumaturi tilfu l-kriptoassi tagħhom jew sofrew telf minħabba hacks u tfixkil bħal dawn jew minħabba li tilfu c-ċwievet privati li jipprovd u aċċess għall-assi tagħhom.

## Informazzjoni generali

Din it-Twissija hija bbażata fuq l-Artikolu 9(3) tar-Regolamenti ta' twaqqif tal-ASE<sup>3</sup>. Din issegwi twissijiet preċedenti dwar ir-riskji tax-xiri/iż-żamma tal-kriptoassi.<sup>4,5,6</sup>

Il-kriptoassi jistgħu jiġu definiti bħala rappreżentazzjoni digitali ta' valur jew drittijiet li jistgħu jiġu trasferiti u jinħażnu elettronikament, bl-użu ta' teknoloġija ta' registru distribwit jew teknoloġija simili.

L-ASE jinnotaw iż-żieda fl-attività tal-konsumatur u fl-interess fil-kriptoassi, inkluži l-hekk imsejħha muniti virtwali u l-emerġenza ta' tipi ġodda ta' kriptoassi u prodotti u servizzi relatati, pereżempju l-hekk imsejħha tokens mhux funġibbli (NFTs), derivattivi bi kriptoassi bħala polzi tal-assigurazzjoni tal-ħajja marbuta ma' unitajiet ta' investiment, bi kriptoassi bħala applikazzjonijiet ta' finanzi sottostanti u decentralizzati (DeFi), li jistqarru li jiġgeneraw redditu għoli u/jew mgħāġġel. L-ASE huma mħassba li numru dejjem jikber ta' konsumaturi qed jixtru dawk l-assi bl-aspettattiva li ser jaqilgħu redditu tajjeb mingħajr ma jindunaw bir-riskji kbar involuti.

F'Settembru 2020, il-Kummissjoni Ewropea pprezentat proposta leġiżlattiva għal regolament dwar is-swieq fil-kriptoassi.<sup>7</sup> Il-proposta tiprovd qafas komprensiv għar-regolazzjoni u s-superviżjoni tal-emittenti u l-fornituri tas-servizzi għall-kriptoassi bil-għan li jiġu protetti l-konsumaturi u l-integrità u l-istabbilità tas-sistema finanzjarja. Madankollu, il-konsumaturi huma mfakkra li l-proposta tibqa' soġġetta għall-eżitu tal-proċess koleġiżlattiv.<sup>8</sup> Il-konsumaturi bħalissa mhuma ser jibbenifikaw minn ebda waħda mis-salvagħwardji previsti f'dik il-proposta sakemm tiġi adottata u tapplika.

Fid-data ta' din it-twissija, hemm aktar minn 17 000 kriptoassi differenti, li xi wħud minnhom kultant jisseqjha l-hekk imsejħha "muniti virtwali" jew "muniti" digitali jew "tokens".<sup>9</sup> L-aktar kriptoassi prominenti sal-lum jinkludu l-bitcoin u l-ether, li flimkien jirrappreżentaw madwar 60 % tal-kapitalizzazzjoni totali tas-suq tal-kriptoassi. Il-konsum tal-enerġija ta' xi kriptoassi

<sup>3</sup> Regolament (UE) 2019/2015 tal-Parlament Ewropew u tal-Kunsill tat-18 ta' Diċembru 2019 li jemenda r-Regolament (UE) 1093/2010 li jistabbilixxi Awtorità Supervizorja Ewropea (Awtorità Bankarja Ewropea), GU L 331, 15.12.2010, p. 12; Regolament (UE) 1094/2010 li jistabbilixxi Awtorità Supervizorja Ewropea (Awtorità Ewropea tal-Assigurazzjoni u l-Pensionijiet tax-Xogħol), GU L 331, 15.12.2010, p. 48; Regolament (UE) 1095/2010 li jistabbilixxi Awtorità Supervizorja Ewropea (Awtorità Ewropea tat-Titoli u s-Swieq), GU L 331, 15.12.2010, p. 84.

<sup>4</sup> EBA (2013) [Twissija lill-konsumaturi dwar muniti virtwali](#), it-12 ta' Diċembru

<sup>5</sup> ESAs (2018) [L-ASE iwissu lill-konsumaturi dwar riskji fix-xiri ta' muniti virtwali](#), it-12 ta' Frar

<sup>6</sup> ESMA (2021) [L-ESMA tara riskji għolli in għall-investituri fi kriptoassi mhux regolati](#), is-17 ta' Marzu

<sup>7</sup> Proposta għal-regolament tal-Parlament Ewropew u tal-Kunsill dwar is-Swieq fil-Kriptoassi, u li jemenda d-Direttiva (UE) 2019/1937, COM/2020/593, 24/09/2020.

<sup>8</sup> [Il-proċedura leġiżlattiva ordinaria - Consilium \(europa.eu\)](#)

<sup>9</sup> Sors: Coinmarketcap.com, data mit-3 ta' Marzu 2022



European Securities and  
Markets Authority



huwa għoli, eż., minn proċessi ta' mining ta' kriptovaluta u ta' validazzjoni, u l-konsumaturi għandhom ikunu konxji tal-impatt ambjentali tagħhom.<sup>10</sup>

---

<sup>10</sup> Għal aktar dettalji, ara pereżempju Cambridge Centre for Alternative Finance (2022), "[Indiči tal-Konsum tal-Elettriku ta' Cambridge Bitcoin](#)"